

# BSNL EMPLOYEES UNION

**Recognised Union in BSNL**

(Registered Under Indian Trade Union Act 1926. Regn.No.4896)

CHQ:Dada Ghosh Bhawan, Opp. Shadipur Bus Depot., New Delhi – 110008

Email: [chqbsnleu@sify.com](mailto:chqbsnleu@sify.com), website: [bsnleuchq.com](http://bsnleuchq.com)

Phone: (O) 011-25705385

**P. Abhimanyu**  
**General Secretary**

Fax: 011- 25894862

बीएसएनएलईयू (सर्वयुलर न.1)

24 मई, 2010

**प्रिय कामरेडस!**

हमारे इस महान संगठन का, जनरल सेक्रेट्री के रूप में, कार्यभार संभालने के बाद मुझे इस सर्कुलर द्वारा आप सब से संपर्क करते हुए बहुत खुशी हो रही है।

## एक ऐतिहासिक ऑल इंडिया कान्फ्रेंस

हमारी यूनियन की 5 वीं ऑल इंडिया कान्फ्रेंस ज्योति बासु नगर, तिरुवनंतपुरम में 12 से 15 मई 2010 को हुई। स्वागत समिति ने कॉम. अनावूर नागापन्न (चेयरमेन), कॉम. मुरलीधरन नायर (वर्किंग चेयरमेन) और कॉम. के. मोहनन ( जनरल कन्वीनर) की अध्यक्षता में बड़े ही अच्छे इंतजाम किये थे। कान्फ्रेंस झंडारोहण समारोह के साथ शुरू हुई। अध्यक्ष कॉम. जे.एन. मिश्रा ने राष्ट्रीय ध्वज फहराया और जीएस कॉम. वी.ए.एन. नम्बूदिरी ने यूनियन ध्वज फहराया। कान्फ्रेंस का उद्घाटन सीटू उपाध्यक्ष कॉम. एम.के. पंधे ने किया। कई प्रमुख ट्रेड यूनियन नेताओं ने उद्घाटन समारोह को संबोधित किया। उसी दिन एक सेमिनार आयोजित किया गया जिसका शीर्षक 'बीएसएनएल के सामने चुनौतियां' (चैलेंजिस फेसड बाय बीएसएनएल) था। सेमिनार का उद्घाटन केरल के माननीय गृह मंत्री श्री कोडियेरी बालाकृष्णन द्वारा किया गया। ऐक्सीक्यूटिव डायरेक्टर श्री एस.आर कपूर, सीजीएम केरल श्री के. श्रीनिवासन, अध्यक्ष कॉम. जे.एन.मिश्रा, जी.एस कॉम. वी.ए.एन. नम्बूदिरी, डिप्टी जी.एस कॉम पी. अभिमन्यू और बिरादराना संगठनों के नेताओं ने भी इस सेमिनार में भाग लिया।

13 मई को तिरुवनंतपुरम की सड़कों पर एक रंगारंग जलूस निकला गया जिसमें हजारों मजदूरों ने हिस्सा लिया। इसके बाद एक खुला सत्रा हुआ जिसका उद्घाटन केरल के माननीय मुख्यमंत्री, श्री वी.एस. अच्युतानंदन ने किया गया। इस खुले सत्रा को सीटू के जनरल सेक्रेट्री कॉम. तपन सेन और अन्य नेताओं ने संबोधित किया।

इस एआईसी में कुल 2408 प्रतिनिधियों, पर्यवेक्षकों और अतिथियों ने भाग लिया। इनमें से 79 प्रतिनिधियों ने चर्चा में भाग लिया। बीएसएनएल और उसके कर्मचारियों से जुड़े महत्वपूर्ण मुद्दों पर जीवंत चर्चा हुई। एआईसी ने कई महत्वपूर्ण मुद्दों पर प्रस्ताव पास किये। जनरल सेक्रेट्री के द्वारा पेश की गई रिपोर्ट और ट्रैजरर द्वारा पेश किये गये ऑडिटेड एकाउंट्स को सदन ने सर्वसम्मति से पारित किया। सदन की पूरी कार्यवाही बड़े ही अनुशासित ढंग से चली। यूनियन के लिए एक बिल्डिंग खरीदने के भोपाल सीईसी के निर्णय की एआईसी ने पुष्टि की। कान्फ्रेंस में ही कई सर्किल यूनियनों और प्रतिनिधियों ने स्वेच्छा से 3,50,000 रु की राशि बिल्डिंग फंड के लिए दान दी। स्वागत समिति द्वारा आयोजित किये गये सांस्कृतिक कार्यक्रम में केरल की सांस्कृतिक गहराई की झलक मिली। पदाधिकारियों का चुनाव सर्वसम्मति से किया गया। कॉम. वी.ए.एन नम्बूदिरी अध्यक्ष, कॉम. पी. अभिमन्यू जनरल सेक्रेट्री, कॉम. पी. अशोकाबाबू डिप्टी जनरल सेक्रेट्री और कॉम. एस.सी. भट्टाचार्या कोषाध्यक्ष चुने गये। इसमें कोई संदेह नहीं कि सभी पहलुओं से यह एक ऐतिहासिक कान्फ्रेंस थी जिसे इसमें भाग लेने वालों द्वारा हमेशा याद किया जाएगा।

## कॉम. मोनी बोस नहीं रहे

पी एंड टी ट्रेड यूनियन आंदोलन के वरिष्ठ नेता कॉम. मोनी बोस का कोलकाता में 19.05.2010 की सुबह 10 बजकर 45 मिनट पर निधन हो गया। वे बीमार थे और एक महीने से अधिक समय से अस्पताल में भर्ती थे। कॉम. मोनी बोस 1991 में भोपाल में हुई ऑल इंडिया कान्फ्रेंस में कॉम. ओ.पी. गुप्ता को हरा कर ई 3 यूनियन के जनरल सेक्रेट्री चुने गये थे। बाद में 1994 में वे यूनियन के अध्यक्ष बने। अपनी आखिरी सांस तक कॉम. मोनी बोस ने हमारी यूनियन का सही दिशा में मार्गदर्शन किया। अध्यक्ष कॉम. वी.ए.एन नम्बूदिरी और जीएस कॉम पी. अभिमन्यू 19 मई को उनके घर गये और उनकी पत्नी कॉम. ज्योत्सना, बेटे डॉ. गौतम बासु और परिवार के अन्य सदस्यों को सांत्वना दी। वे 20 मई को उनके अंतिम संस्कार में भी मौजूद रहे और इस महान नेता को अपनी श्रद्धांजलि अर्पित की। उनके इलाज पर भारी खर्च आने के कारण सीएचक्यू ने उनके मेडिकल फंड के लिए 1 लाख रुपये दान दिये। इसी तरह से तिरुवनंतपुरम की एआईसी में विभिन्न सर्किल यूनियनों ने डेढ़ लाख की राशि दान में देने की घोषणा की।

## मैनेजमेंट के साथ मीटिंग


नव निर्वाचित पदाधिकारियों कॉम. वी.ए.एन. नम्बूदिरी अध्यक्ष, कॉम. पी. अभिमन्यू जनरल सेक्रेट्री और कॉम. पी. अशोका बाबू डिप्टी जनरल सेक्रेट्री ने 18.05.2010 को निदेशक (एचआर) समेत उच्च अधिकारियों से मुलाकात की। उन्होंने प्रबंधन को तिरुवनंतपुरम एआईसी में चुने गये पदाधिकारियों की सूची सौंपी।

## अखिल भारतीय कान्फ्रेंस के निर्णय को लागू करना

- 1) एआईसी का एक महत्वपूर्ण निर्णय है बीएसएनल के विनिवेश के खिलाफ और उसकी रक्षा के लिए तथा उसे मजबूत करने के लिए एक व्यापक देशव्यापी अभियान छेड़ना। केंद्रीय सचिवमंडल की 21.05.2010 को हुई मीटिंग में इस मुद्दे पर विस्तार से चर्चा हुई। मीटिंग में सर्किल और जिला स्तरों पर कर्मचारियों को शिक्षित और लामबंद करने के लिए सेमिनार आयोजित करने का आह्वान करने का निर्णय लिया गया। ये सेमिनार अक्टूबर 2010 के अंत तक पूरी हो जानी चाहिए। इसके बाद नवम्बर 2010 में एक 'विशाल संसद मार्च' संसद के शीतकालीन सत्रा के साथ आयोजित किया जाएगा। सर्किल और जिला यूनियनों से अनुरोध है कि वे इस पर तुरंत कार्यवाही करें।
- 2) एआईसी ने सर्किल और जिला सचिवों की जोरदार मांग को स्वीकार करते हुए वार्षिक चंदे को 15 रु से बढ़ा कर 20 रु करने के लिए हमारी यूनियन के संविधान में संशोधन करने का निर्णय लिया है। किंतु इसे केवल तभी लागू किया जा सकता है जब ट्रेड यूनियन रजिस्ट्रार इस संविधान संशोधन को स्वीकृति प्रदान कर देगा। सीएचक्यू निर्णयों पर स्वीकृति प्राप्त करने के प्रयत्न कर रही है।
- 3) एआईसी ने प्रत्येक सदस्य से 300 रु की दर से बिल्डिंग फंड एकत्रित करने के भोपाल सीईसी के निर्णय की पुष्टि कर दी है। यह डोनेशन वेतनों के बकायों के भुगतान के समय एकत्रित किया जाएगा। सीएचक्यू इसके लिए सदस्यों से अलग से एक अपील जारी करेगी। प्रत्येक सदस्य से 300 रु एकत्रित करना एक आसान काम नहीं होगा। इसलिए हमारे जिला और ब्रांच सदस्यों को प्रत्येक कर्मचारी के पास पहले ही जाना चाहिए और इस कलेक्शन के लिए उनकी स्वीकृति प्राप्त करनी चाहिए। इसके अलावा उनसे अनुरोध है कि वे बिल्डिंग फंड एकत्रित करने के इस काम को एक सुनियोजित तरीके से अंजाम दें।

हार्दिक शुभकामनाओं के साथ

आपका



पी. अभिमन्यू  
जनरल सेक्रेट्री